



## శ్రీవిష్ణు సహస్రనామ స్తోత్రము



శ్రీశైలేశ దయాపాత్రం ధీభక్త్యాది గుణార్ణవమ్ |  
యతీన్ద్ర ప్రవణం వస్తే రమ్యజామాతరం మునిమ్ ||

లక్ష్మీనాథ సమారమ్భం నాథ యామున మధ్యమామ్ |  
అస్మదాచార్య పర్యంతాం వస్తే గురుపరమ్పరామ్ ||

యో నిత్య మచ్యుత పదామ్బుజ యుగ్మరుక్మ  
వ్యామోహత స్తదితరాణి తృణాయ మేనే |  
అస్మద్గురో ర్భగవతోఽస్య దయైకసిన్ధోః  
రామానుజస్య చరణౌ శరణం ప్రపద్యే ||

మాతాపితా యువతయ స్తనయా విభూతిః  
సర్వం యదేవ నియమేన మదన్వయానామ్ |  
ఆద్యస్య నః కులపతే ర్వక్తిళాభిరామం  
శ్రీమత్త దంఘ్రియుగళం ప్రణమామి మూర్ధ్నా ||

భూతం సరశ్చ మహదాహ్వాయ భట్టనాథ  
శ్రీభక్తిసార కులశేఖర యోగివాహాన్ |  
భక్తాఙ్గిరేణు పరకాల యతీన్ద్రమిశ్రాన్  
శ్రీమత్పరాఙ్కుశమునిం ప్రణతోఽస్మి నిత్యమ్ ||

ఓం భగవన్నారాయణాభి మతానురూప స్వరూప రూప గుణవిభవ  
ఐశ్వర్య శీలాద్యనవధికాతిశయాసంఖ్యేయ కల్యాణ గుణగణాం, పద్మ  
వనాలయాం, భగవతీం, శ్రియం, దేవీం, నిత్యానపాయనీం, నిరవద్యాం  
దేవదేవ దివ్య మహిషీం, అఖిల జగన్మాతరం, అస్మన్మాతరం, అశరణ్య  
శరణ్యాం, అనన్య శరణః శరణమహం ప్రపద్యే.





### శ్రీలక్ష్మీ అష్టోత్తరశతనామస్తోత్రము

వందే పద్మకరాం ప్రసన్న వదనాం సౌభాగ్యదాం భాగ్యదాం  
హస్తాభ్యాం అభయప్రదాం మణిగణైః నానావిధైః భూషితామ్ |  
భక్తాభీష్ట ఫలప్రదాం హరిహర బ్రహ్మాదిభి స్సేవితాం  
పార్వేష్వ పంకజ శంఖపద్మనిధిభిః యుక్తాం సదా శక్తిభిః ||

సరసిజనయనే! సరోజహస్తే! ధవళతరాంశుక గంధమాల్యశోభే!  
భగవతి హరివల్లభే మనోజ్ఞే త్రిభువన భూతికరి! ప్రసీద మహ్యమ్||

ప్రకృతిం వికృతిం నిద్యాం సర్వభూత హిత ప్రదామ్ |  
శ్రద్ధాం విభూతిం సురభిం నమామి పరమాత్మికామ్ || 1

వాచం పద్మాలయాం పద్మాం శుచిం స్వాహాం స్వధాం సుధామ్ |  
ధన్యాం హిరణ్మయీం బ్రహ్మీం నిత్యపుష్టాం విభావరీమ్ || 2

అదితిం చ దితిం దీప్తాం వసుధాం వసుధారిణీమ్ |  
నమామి కమలాం కాంతాం క్షమాం క్షీరోద సంభవామ్ || 3

అనుగ్రహ పరాం ఋద్ధిం అనఘాం హరి వల్లభామ్ |  
అశోకా మమృతాం దీప్తాం లోకశోక వినాశినీమ్ || 4

నమామి ధర్మనిలయాం కరుణాం లోక మాతరమ్ |  
పద్మప్రియాం పద్మహస్తాం పద్మాక్షీం పద్మసుందరీమ్ || 5

పద్మోద్భవాం పద్మముఖీం పద్మనాభ ప్రియాం రమామ్ |  
పద్మమాలాధరాం దేవీం పద్మినీం పద్మగంధినీమ్ || 6

పుణ్యగంధాం సుప్రసన్నాం ప్రసాదా భిముఖీం ప్రభామ్ |  
నమామి చన్ద్రవదనాం చన్ద్రాం చన్ద్రసహోదరీమ్ || 7

చతుర్భుజాం చంద్రరూపాం ఇందిరాం ఇందు శీతలామ్ |  
ఆహ్లాద జననీం పుష్టిం శివాం శివకరీం సతీమ్ || 8

విమలాం విశ్వ జననీం తుష్టిం దారిద్ర్యనాశినీమ్ |  
ప్రీతిపుష్కరిణీం శాంతాం శుక్ల మాల్యాంబరాం శ్రీయమ్ || 9



భాస్కరీం బిల్వనిలయాం వరారోహణం యశస్వినీమ్ |  
వసుంధరాం ఉదారాంగాం హరిణీం హేమ మాలినీమ్ || 10

ధనధాన్యకరీం సిద్ధిం సైనిసౌమ్యాం శుభప్రదామ్ |  
నృపవేశ్మ గతా నందాం వరలక్ష్మీం వసుప్రదామ్ || 11

శుభాం హిరణ్య ప్రాకారాం సముద్ర తనయాం జయామ్ |  
నమామి మంగాళాం దేవీం విష్ణువక్షస్థల స్థితామ్ || 12

విష్ణుపత్నీం ప్రసన్నాక్షీం నారాయణ సమాశ్రితామ్ |  
దారిద్య్ర ధ్వంసినీం దేవీం సర్వోపద్రవవారిణీమ్ || 13

నవదుర్గాం మహాకాలీం బ్రహ్మవిష్ణు శివాత్మికామ్ |  
త్రికాలజ్ఞాన సంపన్నాం నమామి భువనేశ్వరీమ్ || 14

లక్ష్మీం క్షీర సముద్రరాజ తనయాం శ్రీరంగధామేశ్వరీం  
దాసీభూత సమస్త దేవ వనితాం లోకైక దీపాంబురామ్ |  
శ్రీమన్మన్మ కటాక్షలబ్ధ విభవ బ్రహ్మాండ గంగాధరాం  
త్వాం త్రైలోక్య కుటుంబినీం సరసిజాం వందే ముకుందప్రియామ్

మాతర్పమామి కమలే! కమలాయతాక్షి !  
శ్రీవిష్ణుహృ త్కమలవాసినీ! విశ్వమాతః!  
క్షీరోదజే! కమల కోమల గర్భగారి!  
లక్ష్మీ! ప్రసీద సతతం నమతాం శరణ్యే ||



# శ్రీవిష్ణు సహస్రనామ స్తోత్రము పూర్వ పీఠిక

శుక్లాంబరధరం విష్ణుం శశివర్ణం చతుర్భుజమ్ |  
ప్రసన్న వదనం ధ్యాయేత్ సర్వ విఘ్నాపశాంతయే || 1

యస్య ద్విరద వక్త్రాద్యాః పారిషద్యాః పరశ్శతమ్ |  
విఘ్నం నిఘ్నంతి సతతం విష్వక్సేనం తమాశ్రయే|| 2

వ్యాసం వసిష్ఠనప్తారం శక్తేః సాత్ర మకల్మషమ్ |  
పరాశరాత్మజం వందే శుకతాతం తపోనిధిమ్ || 3

వ్యాసాయ విష్ణురూపాయ వ్యాసరూపాయ విష్ణవే |  
నమో వై బ్రహ్మనిధయే వాసిష్ఠాయ నమో నమః || 4

అవికారాయ శుద్ధాయ నిత్యాయ పరమాత్మనే ! |  
సదైకరూప రూపాయ విష్ణవే సర్వజిష్ణవే || 5

యస్య స్మరణమాత్రేణ జన్మసంసార బన్ధనాత్ |  
విముచ్యతే నమ స్తస్మై విష్ణవే ప్రభవిష్ణవే || 6

ఓం నమో విష్ణవే ప్రభవిష్ణవే |

శ్రీవైశంపాయన ఉవాచ  
శ్రుత్వా ధర్మా నశేషేణ పావనాని చ సర్వశః |  
యుధిష్ఠిర శ్శాంతంనవం పునరే వాభ్యభాషత || 7

యుధిష్ఠిర ఉవాచ  
కి మేకం దైవతం లోకే కింవాఽప్యేకం పరాయణమ్ |  
స్తువంతః కం క మర్చంతః ప్రాప్నుయుః మానవా శ్శుభమ్ || 8



కో ధర్మ స్వర్వధర్మాణాం భవతః పరమో మతః |  
కిం జపన్ ముచ్యతే జన్తుః జన్మ సంసార బంధనాత్ || 9

శ్రీ భీష్మ ఉవాచ  
జగత్ ప్రభుం దేవదేవం అనన్తం పురుషోత్తమమ్ |  
స్తువన్ నామసహస్రేణ పురుషః సతతోత్థితః || 10

తమేవ చార్చయన్నిత్యం భక్త్యా పురుష మవ్యయమ్ |  
ధ్యాయన్ స్తువన్ నమస్యంశ్చ యజమాన స్తమేవ చ || 11

అనాది నిధనం విష్ణుం సర్వలోక మహేశ్వరమ్ |  
లోకాధ్యక్షం స్తువన్నిత్యం సర్వదుఃఖాతిగో భవేత్ || 12

బ్రహ్మణ్యం సర్వధర్మజ్ఞం లోకానాం కీర్తి వర్ధనమ్ |  
లోకనాథం మహద్భూతం సర్వభూత భవోద్భవమ్ || 13

ఏష మే సర్వధర్మాణాం ధర్మోఽధికతమో మతః |  
యద్భక్త్యా పుణ్డరీకాక్షం స్తవై రర్చేన్నర స్సదా || 14

పరమం యో మహత్తేజః పరమం యో మహత్తపః |  
పరమం యో మహద్భ్రహ్మ పరమం యః పరాయణమ్ || 15

పవిత్రాణాం పవిత్రం యో మంగళానాం చ మంగళమ్ |  
దైవతం దేవతానాం చ భూతానాం యోఽవ్యయః పితా || 16

యత స్సర్వాణి భూతాని భవంత్యాది యుగాగమే |  
యస్మింశ్చ ప్రళయం యాంతి పునరేవ యుగక్షయే || 17

తస్య లోక ప్రధానస్య జగన్నాథస్య భూపతే |  
విష్ణో ర్నామసహస్రం మే శృణు పాపభయాపహమ్ || 18



యాని నామాని గౌణాని విఖ్యాతాని మహాత్మనః |  
ఋషిభిః పరిగీతాని తాని వక్ష్యామి భూతయే || 19

విష్టో రామసహస్రస్య వేదవ్యాసో మహా నృషిః |  
ఛన్దోఽనుష్టుప్ తథా దేవో భగవాన్ దేవకీసుతః || 20

అమృతాం శూర్భవో బీజం శక్తి ర్దేవకీ నందనః |  
త్రిసామా హృదయం తస్య శాంత్యర్థే వినియుజ్యతే || 21

విష్ణుం జిష్ణుం మహావిష్ణుం ప్రభవిష్ణుం మహేశ్వరమ్ |  
అనేకరూప దైత్యాంతం నమామి పురుషోత్తమమ్ || 22

అస్య శ్రీవిష్టోః దివ్య సహస్రనామ స్తోత్ర మహామంత్రస్య, శ్రీ వేద  
వ్యాసో భగవాన్ ఋషిః, అనుష్టుప్ ఛందః, శ్రీ మహావిష్ణుః పరమాత్మా  
శ్రీమన్నారాయణో దేవతా, అమృతాంశూర్భవో భానురితి బీజం, దేవకీ  
నందన స్సృష్టితి శక్తిః, ఉద్భవః క్షోభణో దేవ ఇతి పరమో మంత్రః,  
శంఖభృన్నన్తకీ చక్రీతి కీలకం, శార్ జ్ఞధన్వా గదాధర ఇత్యస్త్రీం,  
రథాంగపాణి రక్షోభ్య ఇతి నేత్రం, త్రిసామా సామగ స్సామేతి కవచం,  
ఆనందం పరబ్రహ్మేతి యోనిః, ఋతుస్సుదర్శనః కాల ఇతి దిగ్బంధః,  
శ్రీ విశ్వరూప ఇతి ధ్యానమ్,  
శ్రీ మహావిష్ణు కైంకర్యరూపే శ్రీ సహస్రనామ జపే వినియోగః.23



### ధ్యానమ్

క్షీరోదన్వత్ ప్రదేశే శుచిమణి నిలసత్ సైకతే మౌక్తికానాం  
మాలాక్లప్తాసనస్థః స్ఫటికమణి నిభైః మౌక్తికైః మణితాజ్ఞః |  
శుభ్రై రభ్రై రదభ్రై రుపరి విరచితై క్ముక్తపీయూషవర్షైః  
ఆనందీ నః పునీయాత్ , అరినళిన గదా శంఖపాణి ర్ముకుందః ||24



భూః పాదౌ యస్యనాభిః వియదసు రనిలః చంద్రసూర్యౌచ నేత్రే |  
కర్ణావాశా శ్శిరోద్యౌః ముఖమపి దహనో యస్య వాస్తేయ మభిః ||  
అంతస్థం యస్య విశ్వం సురనర ఖగగో భోగి గంధర్వ దైత్యైః |  
చిత్రం రంరమ్యతే, తం త్రిభువనవపుషం విష్ణు మీశం నమామి||25

శాంతాకారం భుజగశయనం పద్మనాభం సురేశం |  
విశ్వాకారం గగన సదృశం మేఘవర్ణం శుభాంగమ్ ||  
లక్ష్మీకాంతం కమలనయనం యోగిహృ ధ్యానగమ్యం |  
వందే విష్ణుం భవభయహరం సర్వలోకైక నాథమ్|| 26

మేఘశ్యామం పీతకాశేయవాసం శ్రీవత్సాంకం కౌస్తుభోద్భాసితాంగమ్|  
పుణ్యోపేతం పుండరీకాయతాక్షం విష్ణుం వందే సర్వలోకైక నాథమ్||27

సశంఖచక్రం సకిరీటకుండలం సపీతవస్త్రం సరసీరుహేక్షణమ్ |  
సహారవక్షస్థలశోభి కౌస్తుభం నమామి విష్ణుం శిరసా చతుర్భుజమ్||28

**హరిః ఓమ్**

విశ్వం విష్ణు ర్వషట్కారో భూత భవ్య భవత్ ప్రభుః |  
భూతకృత్ భూతభృ ద్భావో భూతాత్మా భూతభావనః || 1

పూతాత్మా పరమాత్మా చ ముక్తానాం పరమాగతిః |  
అవ్యయః పురుష స్సాక్షీ క్షేత్రజ్ఞోఽక్షర ఏవ చ || 2

యోగో యోగవిదాం నేతా ప్రధాన పురుషేశ్వరః |  
నారసింహవపు శ్శ్రీమాన్ కేశవః పురుషోత్తమః || 3

సర్వ శ్శర్వ శ్శివ స్థాణుః భూతాది ర్నిధి రవ్యయః |  
సంభవో భావనో భర్తా ప్రభవః ప్రభు రీశ్వరః || 4



- స్వయంభూ శ్శంభు రాదిత్యః పుష్క రాక్షో మహాస్వనః |  
అనాదినిధనో ధాతా విధాతా ధాతు రుత్తమః || 5
- అప్రమేయో హృషీకేశః పద్మనాభోఽమృతప్రభుః |  
విశ్వకర్మా మనుస్త్వష్టా స్థవిష్ఠః స్థవిరో ధ్రువః || 6
- అగ్రాహ్య శ్శాశ్వతః కృష్ణో లోహితాక్షః ప్రతర్దనః |  
ప్రభూత స్త్రికకుద్ధామ పవిత్రం మంగళం పరమ్ || 7
- ఈశానః ప్రాణదః ప్రాణో జ్యేష్ఠః శ్రేష్ఠః ప్రజాపతిః |  
హిరణ్యగర్భో భూగర్భో మాధవో మధుసూదనః || 8
- ఈశ్వరో విక్రమీ ధన్వీ మేధావీ విక్రమః క్రమః |  
అనుత్తమో దురాధర్షః కృతజ్ఞః కృతి రాత్మవాన్ || 9
- సురేశ శ్శరణం శర్మ విశ్వరేతాః ప్రజాభవః |  
అహ స్సంవత్సరో వ్యాళః ప్రత్యయ స్సర్వదర్శనః || 10
- అజ స్సర్వేశ్వర సిద్ధః సిద్ధి స్సర్వాది రచ్యుతః |  
వృషాకపి రమేయాత్మా సర్వయోగ వినిస్సృతః || 11
- వసు ర్వసుమనా స్సత్యః సమాత్మా సమ్మిత స్సమః |  
అమోఘః పుండరీకాక్షో వృషకర్మా వృషాకృతిః || 12
- రుద్రో బహుశిరా బ్రభుః విశ్వయోని శ్శుచిశ్రవాః |  
అమృత శ్శాశ్వతః స్థాణుః వరారోహో మహాతపాః || 13
- సర్వగ స్సర్వవి ద్భానుః విష్వక్సేనో జనార్దనః |  
వేదో వేదవి దవ్యంగో వేదాంగో వేదవిత్ కవిః || 14
- లోకాధ్యక్ష స్సూరాధ్యక్షో ధర్మాధ్యక్షః కృతాకృతః |  
చతురాత్మా చతుర్వ్యూహః చతుర్దంష్ట్ర శ్శ్రతుర్భుజః || 15





- భ్రాజిష్టు ర్భోజనం భోక్తా సహిష్టు ర్జగదాదిజః |  
అనఘో విజయో జేతా విశ్వయోనిః పునర్వసుః || 16
- ఉపేంద్రో వామనః ప్రాంశుః అమోఘ శ్శుచి రూర్జితః |  
అతీంద్ర స్సంగ్రహ స్సర్గో ధృతాత్మా నియమో యమః || 17
- వేద్యో వైద్య స్సదాయోగీ వీరహా మాధవో మధుః |  
అతీంద్రియో మహామాయో మహోత్సాహో మహాబలః || 18
- మహాబుద్ధి ర్మహావీర్యో మహాశక్తి ర్మహాద్యుతిః |  
అనిర్దేశ్యవపు శ్శ్రీమాన్ అమేయాత్మా మహాద్రిధృత్ || 19
- మహేష్వాసో మహిభర్తా శ్రీనివాస స్సతాంగతిః |  
అనిరుద్ధ స్సురానందో గోవిందో గోవిదాం పతిః || 20
- మరీచి ర్దమనో హంసః సుపర్ణో భుజగోత్తమః |  
హిరణ్యనాభ స్సుతపాః పద్మనాభః ప్రజాపతిః || 21
- అమృత్యు స్సర్వదృక్ సింహః సంధాతా సంధితమాన్ స్థిరః |  
అజో దుర్మర్షణ శ్శాస్తా విశ్రుతాత్మా సురారిహా || 22
- గురు ర్గురుతమో ధామ సత్య స్సత్య పరాక్రమః |  
నిమిషోఽనిమిష స్సృగీవో వాచస్పతి రుదారథీః || 23
- అగ్రణీ ర్గ్రామణీ శ్శ్రీమాన్ న్యాయో నేతా సమీరణః |  
సహస్రమూర్ధా విశ్వాత్మా సహస్రాక్ష స్సహస్రపాత్ || 24
- ఆవర్తనో నివృత్తాత్మా సంవృత స్సంప్రమర్దనః |  
అహ స్సంవర్తకో వహ్నిః అనిలో ధరణీధరః || 25
- సుప్రసాదః ప్రసన్నాత్మా విశ్వ స్పృఢ్ విశ్వభుగ్ విభుః |  
సత్కర్తా సత్కృత స్సాధుః జహ్ను ర్నారాయణో నరః || 26



అసంఖ్యేయోఽప్రమేయాత్మా విశిష్ట శ్శిష్టకృ చ్చుచిః |  
 సిద్ధార్థః సిద్ధసంకల్పః సిద్ధిద సిద్ధసాధనః || 27

వృషోహి వృషభో విష్ణుః వృషపర్వా వృషోదరః |  
 వర్ధనో వర్ధమానశ్చ వివిక్త శ్శ్శుతిసాగరః || 28

సుభుజో దుర్ధరో వాగ్మీ మహేహంద్రో వసుదో వసుః |  
 నైకరూపో బృహద్రూపః శిపివిష్టః ప్రకాశనః || 29

ఓజస్తేజో ద్యుతిధరః ప్రకాశాత్మా ప్రతాపనః |  
 ఋద్ధ స్పృష్టాక్షరో మంత్రః చంద్రాంశు ర్భాస్కరద్యుతిః || 30

అమృతాంశూద్భవో భానుః శశబిందు స్సురేశ్వరః |  
 ఔషధం జగత స్సేతుః సత్యధర్మ పరాక్రమః || 31

భూతభవ్య భవన్నాథః పవనః పావనోఽనలః |  
 కామహా కామకృత్ కాంతః కామః కామప్రదః ప్రభుః || 32

యుగాదికృ ద్యుగావర్తో నైకమాయో మహాశనః |  
 అదృశ్యోఽవ్యక్తరూపశ్చ సహస్రజిదనంతజిత్ || 33

ఇష్టో విశిష్ట శ్శిష్టేష్టః శిఖండి నహుషో వృషః |  
 క్రోధహా క్రోధకృత్ కర్తా విశ్వబాహు ర్మహీధరః || 34

అచ్యుతః ప్రథితః ప్రాణః ప్రాణదో వాసవానుజః |  
 అపాంవిధి రధిష్ఠానం అప్రమత్తః ప్రతిష్ఠితః || 35

స్కందః స్కందధరో ధుర్యో వరదో వాయువాహనః |  
 వాసుదేవో బృహద్భానుః ఆదిదేవః పురన్దరః || 36

అశోక స్తారణ స్తారః శూర శ్శౌరి ర్జనేశ్వరః |  
 అనుకూల శ్శతావర్తః పద్మీ పద్మ నిభేక్షణః || 37



పద్మనాభోఽరవిందాక్షః పద్మగర్భ శ్శరీరభృత్   మహర్షి ఋద్ధో వృద్ధాత్మా మహాక్షో గరుడధ్వజః	38
అతుల శ్శరభో భీమః సమయజ్ఞో హవర్తరిః   సర్వ లక్షణ లక్షణ్యో లక్ష్మీవాన్ సమితింజయః	39
విక్షరో రోహితో మార్గో హేతు ర్తామోదర స్సహః   మహీధరో మహాభాగో వేగవా నమితాశనః	40
ఉద్భవః క్షోభణో దేవః శ్రీగర్భః పరమేశ్వరః   కరణం కారణం కర్తా వికర్తా గహనో గుహః	41
వ్యవసాయో వ్యవస్థానః సంస్థానః స్థానదో ధ్రువః   పరధిః పరమస్పష్టః తుష్టః పుష్ట శ్శుభేక్షణః	42
రామో విరామో విరజోమార్గో నేయో నయో నయః   వీర శ్శక్తిమతాం శ్రేష్ఠో ధర్మో ధర్మవి దుత్తమః	43
వైకుంఠః పురుషః ప్రాణః ప్రాణదః ప్రణవః పృథుః   హిరణ్యగర్భ శ్శత్రుఘ్నో వ్యాప్తో వాయు రధోక్షజః	44
ఋతు స్సుదర్శనః కాలః పరమేష్ఠి పరిగ్రహః   ఉగ్ర స్సంవత్సరో దక్షో విశ్రామో విశ్వదక్షిణః	45
విస్తారః స్థావరః స్థాణుః ప్రమాణం బీజమవ్యయమ్   అర్థోఽనర్థో మహాకోశో మహాభోగో మహాధనః	46
అనిర్విణ్ణ స్థవిష్ఠో భూః ధర్మయూపో మహామఖః   నక్షత్రనేమి ర్నక్షత్రీ క్షమః క్షామ స్సమీహనః	47
యజ్ఞ ఇజ్యో మహేజ్యశ్చ క్రతు స్సత్రం సతాంగతిః   సర్వదర్శి నివృత్తాత్మా సర్వజ్ఞో జ్ఞానముత్తమమ్	48



సువ్రత స్సముఖ స్సూక్ష్మః సుఘోష స్సఖద స్సహృత్ |  
 మనోహర్ జితక్రోధో వీరబాహు ర్విదారణః || 49

స్వాపనః స్వవశో వ్యాపీ నైకాత్మా నైకకర్మకృత్ |  
 వత్సరో వత్సలో వత్సీ రత్నగర్భో ధనేశ్వరః || 50

ధర్మగుప్ ధర్మకృత్ ధర్మీ సదక్షర మసత్ క్షరమ్ |  
 అవిజ్ఞాతా సహస్రాంశుః విధాతా కృతలక్షణః || 51

గభస్తేనేమి స్సత్త్వస్థః సింహో భూతమహేశ్వరః |  
 ఆదిదేవో మహాదేవో దేవేశో దేవభృత్ గురుః || 52

ఉత్తరో గోపతి ర్గోప్తా జ్ఞానగమ్యః పురాతనః  
 శరీరభూతభృ ద్భోక్తా కపింద్రో భూరిదక్షిణః || 53

సోమసోఽమృతప సోమః పురుజిత్ పురుసత్తమః |  
 వినయో జయ స్సత్యసంధో దాశార్త స్సాత్వతాంపతిః || 54

జీవో వినయితా సాక్షీ ముకుందోఽమిత విక్రమః  
 అంభో నిధి రనంతాత్మా మహోదధిశయోఽంతకః || 55

అజో మహర్షః స్వాభావ్యో జితామిత్రః ప్రమోదనః |  
 ఆనందో నన్దనో నన్దః సత్యధర్మా త్రివిక్రమః || 56

మహర్షిః కపిలాచార్యః కృతజ్ఞో మేదినీపతిః |  
 త్రిపద స్త్రిదశాధ్యక్షః మహాశృంగః కృతాంతకృత్ || 57

మహావరాహో గోవిందః సుషేణః కనకాంగదీ |  
 గుహ్యో గభీరో గహనో గుప్త శ్చక్ర గదాధరః || 58

వేధాః స్వాంగోఽజితః కృష్ణో దృఢ స్సంకర్షణో ఽచ్యుతః |  
 వరుణో వారుణో వృక్షః పుష్కరాక్షో మహామనాః || 59



భగవాన్ భగహా నందీ వనమాలీ హాలాయుధః |  
ఆదిత్యో జ్యోతిరాదిత్యః సహిష్ణు ర్గతిసత్తమః || 60

సుధన్వా ఖండపరశుః దారుణో ద్రవిణప్రదః |  
దివిస్పృక్ సర్వ దృక్ వ్యాసో వాచస్పతి రయోనిజః || 61

త్రిసామా సామగస్సామ నిర్వాణం భేషజం భిషక్ |  
సన్నాసకృ చ్చమ శ్శాంతో నిష్ఠాశాంతిః పరాయణః|| 62

శుభాంగ శ్శాంతిద స్సృష్టా కుముదః కువలేశయః |  
గోహతో గోపతి ర్గోప్తా వృషభాక్షో వృషప్రియః || 63

అనివర్తి నివృత్తాత్మా సంక్షేప్తా క్షేమకృ చ్చివః |  
శ్రీవత్సవక్షాః శ్రీవాసః శ్రీపతిః శ్రీమతాం వరః || 64

శ్రీద శ్శ్రీశః శ్రీనివాసః శ్రీనిధి శ్శ్రీవిభావనః |  
శ్రీధర శ్శ్రీకర శ్శ్రేయః శ్రీమాన్ లోకత్రయాశ్రయః || 65

స్వక్ష స్స్వంగ శ్శతానందో నంది ర్జ్యోతి ర్గణేశ్వరః |  
విజితాత్మా విధేయాత్మా సత్కీ ర్తిశ్చిన్న సంశయః|| 66

ఉదీర్ణ స్సర్వతశ్చక్షుః అనీశ శ్శాశ్వతః స్థిరః |  
భూశయో భూషణో భూతిః విశోక శ్శోకనాశనః || 67

అర్చిష్టా నర్చితః కుంభో విశుద్ధాత్మా విశోధనః |  
అనిరుద్ధోఽప్రతిరథః ప్రద్యుమ్నోఽమితవిక్రమః || 68

కాలనేమి నిహాశారిః శూర శ్శూరజనేశ్వరః |  
త్రిలోకాత్మా త్రిలోకేశః కేశవః కేశిహా హరిః || 69

కామదేవః కామపాలః కామీ కాంతః కృతాగమః |  
అనిర్దేశ్యవపు ర్విష్ణుః వీరోఽనంతో ధనంజయః || 70



- బ్రహ్మణ్యో బ్రహ్మకృత్ బ్రహ్మ బ్రహ్మ బ్రహ్మవివర్ధనః |  
 బ్రహ్మవిద్ బ్రాహ్మణో బ్రహ్మీ బ్రహ్మజ్ఞో బ్రాహ్మణప్రియః ||71
- మహాక్రమో మహాకర్మా మహాతేజా మహోరగః |  
 మహాక్రతు ర్మహాయజ్వా మహాయజ్ఞో మహాహవిః || 72
- స్తవ్య స్తవప్రియ స్తోత్రం స్తుత స్తోతా రణప్రియః |  
 పూర్ణః పూరయితా పుణ్యః పుణ్యకీర్తి రనామయః || 73
- మనోజవ స్తీర్థకరో వసురేతా వసుప్రదః |  
 వసుప్రదో వాసుదేవో వసు ర్వసుమనా హవిః || 74
- సద్గతి స్సత్కృతి స్సత్తా సద్భూతి స్సత్పరాయణః |  
 శూరసేనో యదుశ్రేష్ఠః సన్నివాస స్సుయామునః || 75
- భూతావాసో వాసుదేవః సర్వాసు నిలయోఽనలః |  
 దర్పహా దర్పదో దృప్తో దుర్ధరోఽ థాపరాజితః || 76
- విశ్వమూర్తి ర్మహామూర్తిః దీప్తమూర్తి రమూర్తిమాన్ |  
 అనేకమూర్తి రవ్యక్తః శతమూర్తి శ్శతాననః || 77
- ఏకో నైక స్స పః కః కిం యత్తత్పద మనుత్తమమ్ |  
 లోకబంధు ర్లోకనాథో మాధవో భక్తవత్సలః || 78
- సువర్ణ వర్ణో హేమాంగో వరాంగ శ్చంద నాంగదీ |  
 వీరహా విషమ శ్శూన్యో ఘృతాశీ రచల శ్చలః || 79
- అమానీ మానదో మాన్యో లోకస్వామీ త్రిలోకధృత్ |  
 సుమేధా మేధజో ధన్యః సత్యమేధా ధరాధరః || 80
- తేజో వృషో ద్యుతిధరః సర్వశస్త్ర భృతాం వరః |  
 ప్రగ్రహో నిగ్రహో వ్యగ్రో నైకశృంగో గదాగ్రజః || 81



చతుర్మూర్తి శ్చతుర్బాహుః చతుర్వ్యూహశ్చతుర్గతిః |  
చతురాత్మా చతుర్బాహుః చతుర్వేదవి దేకసాత్ || 82

సమావర్తో నివృత్తాత్మా దుర్జయో దురతిక్రమః |  
దుర్లభో దుర్లమో దుర్గో దురావాసో దురారిహః || 83

శుభాంగో లోకసారంగః సుతన్తు స్తన్తువర్ధనః |  
ఇంద్రకర్మా మహాకర్మా కృతకర్మా కృతాగమః || 84

ఉద్భవ స్సుందర స్సుందో రత్ననాభ స్సులోచనః |  
అర్కో వాజసని శ్శృంగీ జయంతః సర్వవిజ్ఞయీ || 85

సువర్ణ బిందు రక్షోభ్యః సర్వవాగీశ్వరేశ్వరః |  
మహాహ్రదో మహాగర్తో మహాభూతో మహానిధిః || 86

కుముదః కున్దరః కుందః పర్జన్యః పావనోఽనిలః |  
అమృతాశోఽమృతవపుః సర్వజ్ఞః సర్వతోముఖః || 87

సులభ స్సువ్రత సిన్ధుః శ్రతుజి చ్చత్రుతాపనః |  
న్యగ్రోధోదుమ్బరోఽశ్వత్థః చాణూరాండ్ర నిషూదనః || 88

సహస్రార్చి స్సప్తజిహ్వః సప్తైధా స్సప్తవాహనః |  
అమూర్తి రనఘోఽచింత్యో భయకృత్ భయనాశనః || 89

అణుర్ బృహత్ కృశః స్థూలో గుణభృన్నిర్గుణో మహాన్ |  
అధృత స్వధృత స్వాస్వస్థ్యః ప్రాగ్వంశో వంశ వర్ధనః || 90

భారభృత్ కథితో యోగీ యోగీశ స్సర్వ కామదః |  
ఆశ్రమ శ్శ్రమణః క్షామః సుపర్ణో వాయు వాహనః || 91

ధనుర్ధరో ధనుర్వేదో దండో దమయితాఽదమః |  
అపరాజిత స్సర్వసహో నియంతా నియమో యమః || 92



సత్త్వవాన్ సాత్విక స్సత్యః సత్యధర్మ పరాయణః ।  
అభిప్రాయః ప్రియార్థోర్ఘ్నః ప్రియకృత్ ప్రీతివర్ధనః ॥ 93

విహాయసగతి ర్జ్యోతిః సురుచి ర్ఘృతభు గ్విభుః ।  
రవి ర్విరోచన సూర్యః సవితా రవి లోచనః ॥ 94

అనంత హుతభుగ్భోక్తా సుఖదో నైకదోఽగ్రజః ।  
అనిర్విణ్ణ స్పదామర్షీ లోకాధిష్ఠాన మద్భుతః ॥ 95

సనాత్ సనాతనతమః కపిలః కపి రవ్యయః ।  
స్వస్తిద స్వస్తికృత్ స్వస్తి స్వస్తిభుక్ స్వస్తిదక్షిణః ॥ 96

అరౌద్రః కుండలీ చక్రీ విక్రమ్యూర్జిత శాసనః ।  
శబ్దాతిగ శ్శబ్దసహః శిశిర శ్శర్వరీకరః ॥ 97

అక్రూరః పేశలో దక్షో దక్షిణః క్షమిణాం వరః ।  
విద్వత్తమో వీతభయః పుణ్యశ్రవణ కీర్తనః ॥ 98

ఉత్తారణో దుష్కృతిహా పుణ్యో దుస్స్వప్న నాశనః ।  
వీరహా రక్షణ స్సంతో జీవనః పర్యవస్థితః ॥ 99

అనంత రూపోఽనంతశ్రీః జితమన్యు ర్భయాపహః ।  
చతురశ్రో గభీరాత్మా విదిశో వ్యాదిశో దిశః ॥ 100

అనాది ర్భూర్భువో లక్ష్మీః సువీరో రుచిరాంగదః ।  
జననో జన జన్మాదిః భీమో భీమపరాక్రమః ॥ 101

ఆధార నిలయో ధాతా పుష్పహాసః ప్రజాగరః ।  
ఊర్ధ్వగ స్సత్పథాచారః ప్రాణదః ప్రణవః పణః ॥ 102

ప్రమాణం ప్రాణనిలయః ప్రాణధృత్ ప్రాణ జీవనః ।  
తత్త్వం తత్త్వవి దేకాత్మా జన్మమృత్యు జరాతిగః ॥ 103





భూర్భువ స్వస్తరుస్తారః సవితా ప్రపితామహాః |  
యజ్ఞో యజ్ఞపతి ర్యజ్వా యజ్ఞాంగో యజ్ఞవాహనః || 104

యజ్ఞభృత్ యజ్ఞకృత్ యజ్ఞీ యజ్ఞభుక్ యజ్ఞసాధనః |  
యజ్ఞాంతకృత్ యజ్ఞ గుహ్యం అన్న మన్నాద ఏవచ || 105

ఆత్మయోని స్వయం జాతో వైఖాన స్సామగాయనః |  
దేవకీ నందన స్సృష్టా క్షితీశః పాపనాశనః || 106

శంఖభృత్ నందకీ చక్రీ శార్ జ్ఞధన్వా గదాధరః |  
రథాంగపాణి రక్షోభ్యః సర్వ ప్రహరణాయుధః || 107

శ్రీ సర్వప్రహరణాయుధ ఓం నమ ఇతి  
వనమాలీ గదీ శార్ జ్ఞీ శంఖీ చక్రీ చ నందకీ |  
శ్రీమాన్నారాయణో విష్ణుః వాసుదేవోఽభిరక్షతు || 108

(ఈ పై శ్లోకములను రెండిటిని రెండుమారులు చదువవలెను)

**ఉత్తర పీఠికా**

ఇతీదం కీర్తనీయస్య కేశవస్య మహాత్మనః  
నామ్నాం సహస్రం దివ్యానాం అశేషేణ ప్రకీర్తితమ్ || 1

య ఇదం శృణుయాత్ నిత్యం యశ్చాపి పరికీర్తయేత్  
నాశుభం ప్రాప్నుయాత్ కిఞ్చిత్ సోఽముత్రేహ చ మానవః ||2

వేదాంతగో బ్రాహ్మణ స్సాస్యత్ క్షత్రియో విజయీ భవేత్  
వైశ్యో ధనసమృద్ధ స్సాస్యత్ శూద్ర స్సుఖ నువాప్నుయాత్ || 3

ధర్మార్థీప్రాప్నుయా ధర్మం అర్థార్థీ చార్థ మాప్నుయాత్  
కామా నవాప్నుయాత్ కామీ ప్రజార్థీ చాప్నుయాత్ ప్రజాః || 4



- భక్తిమాన్ యస్సదోత్థాయ శుచి స్తద్గత మానసః |  
సహస్రం వాసుదేవస్య నామ్నా మేతత్ ప్రకీర్తయేత్ || 5
- యశః ప్రాప్నోతి విపులం యాతి ప్రాధాన్య మేవ చ |  
అచలాం శ్రియ మాప్నోతి శ్రేయః ప్రాప్నో త్యనుత్తమమ్ || 6
- న భయం క్వచి దాప్నోతి వీర్యం తేజశ్చ విందతి |  
భవ త్యరోగో ద్యుతిమాన్ బలరూప గుణాన్వితః || 7
- రోగార్తో ముచ్యతే రోగాత్ బద్ధో ముచ్యేత బంధనాత్ |  
భయా న్ముచ్యేత భీతస్తు ముచ్యే దాపన్న ఆపదః || 8
- దుర్గాణ్యతితర త్యాశు పురుషః పురుషోత్తమమ్ |  
స్తువ న్నామసహస్రేణ నిత్యం భక్తి సమన్వితః || 9
- వాసుదేవాశ్రయో మర్త్యో వాసుదేవ పరాయణః |  
సర్వపాప విశుద్ధాత్మా యాతి బ్రహ్మ సనాతనమ్ || 10
- న వాసుదేవ భక్తానాం అశుభం విద్యతే క్వచిత్ |  
జన్మ మృత్యు జరా వ్యాధి భయం నైవో పజాయతే || 11
- ఇమం స్తవ మధీయాసః శ్రద్ధాభక్తి సమన్వితః |  
యుజ్యేతాత్మ సుఖక్షాంతి శ్రీధృతి స్మృతి కీర్తిభిః || 12
- న క్రోధో న చ మాత్సర్యం న లోభో నాఽ శుభా మతిః |  
భవంతి కృత పుణ్యానాం భక్తానాం పురుషోత్తమే || 13
- ద్యౌ స్సచంద్రార్క నక్షత్రం ఖం దిశో భూ ర్మహోదధిః |  
వాసుదేవస్య వీర్యేణ విధృతాని మహాత్మనః || 14
- ససురాసుర గంధర్వం సయక్షోరగ రాక్షసమ్ |  
జగద్వశే వర్త తేదం కృష్ణస్య సచరాచరమ్ || 15
- ఇంద్రియాణి మనో బుద్ధిః సత్త్వం తేజో బలం ధృతిః |  
వాసుదేవాత్మకా న్యాహుః క్షేత్రం క్షేత్రజ్ఞ ఏవ చ || 16



సర్వాగమానా మాచారః ప్రథమం పరికల్పితః |  
ఆచార ప్రభవో ధర్మో ధర్మస్య ప్రభు రచ్యుతః || 17

ఋషయః పితరో దేవాః మహాభూతాని ధాతవః |  
జంగమా జంగమం చేదం జగన్నారాయణోద్భవమ్ || 18

యోగో జ్ఞానం తథా సాంఖ్యం విద్యా శ్శిల్పాది కర్మ చ |  
వేదా శ్శాస్త్రాణి విజ్ఞానం ఏతత్ సర్వం జనార్దనాత్ || 19

ఏకో విష్ణు ర్మహద్భూతం పృథగ్భూతా న్యనేకశః |  
త్రీన్ లోకాన్ వ్యాప్య భూతాత్మా భుంక్తే విశ్వభు గవ్యయః || 20

ఇమం స్తవం భగవతో విష్ణో ర్వ్యాసేన కీర్తితమ్ |  
పఠేద్య ఇచ్ఛేత్ పురుషః శ్రేయః ప్రాప్తుం సుఖాని చ || 21

విశ్వేశ్వర మజం దేవం జగతః ప్రభు మవ్యయమ్ |  
భజంతి యే పుష్కరాక్షం న తే యాంతి పరాభవమ్ || 22

న తే యాంతి పరాభవమ్ ఓమ్ నమ ఇతి |

అర్జున ఉవాచ

పద్మపత్ర! విశాలాక్ష! పద్మనాభ! సురోత్తమ! |  
భక్తానా మనురక్తానాం త్రాతా భవ జనార్దన! || 23

శ్రీ భగవానువాచ

యో మాం నామ సహస్రేణ స్తోతు మిచ్ఛతి పాండవ ! |  
సోఽహ మేకేన శ్లోకేన స్తుత ఏవ న సంశయః || 24

స్తుత ఏవ న సంశయ ఓమ్ నమ ఇతి

వ్యాస ఉవాచ

వాసనాత్ వాసుదేవస్య వాసితం తే జగత్త్రయమ్ |  
సర్వభూత నివాసోఽసి వాసుదేవ నమోఽస్తు తే || 25

శ్రీ వాసుదేవ నమోస్తుత ఓమ్ నమ ఇతి



పార్వత్యువాచ

కేనోపాయేన లఘునా విష్ణోర్నామ సహస్రకమ్ |  
పత్యతే పండితై ర్నిత్యం శ్రోతు మిచ్ఛా మ్యహం ప్రభో || 26

ఈశ్వర ఉవాచ

శ్రీరామ రామ రామేతి రమే రామే మనోరమే |  
సహస్రనామ తత్తుల్యం రామనామ వరాననే ! ||  
శ్రీ రామనామ వరానన ఓమ్ నమ ఇతి

బ్రహ్మోవాచ

నమోఽస్త్వనంతాయ సహస్రమూర్తయే  
సహస్రపాదాక్షి శిరోరుబాహవే |  
సహస్రనామ్నే పురుషాయ శాశ్వతే  
సహస్రకోటీ యుగధారిణే నమః || 28

శ్రీ సహస్రకోటీ యుగధారిణ ఓమ్ నమ ఇతి

సంజయ ఉవాచ

యత్ర యోగేశ్వరః కృష్ణో యత్ర పార్థో ధనుర్ధరః |  
తత్ర శ్రీః విజయో భూతిః ధ్రువా నీతి ర్మతి ర్మమ || 29

శ్రీ భగవానువాచ

అనన్యా శ్చింతయంతో మాం యే జనాః పర్యుపాసతే |  
తేషాం నిత్యాభియుక్తానాం యోగక్షేమం వహామ్యహమ్ || 30

పరిత్రాణాయ సాధూనాం వినాశాయ చ దుష్కృతామ్ |  
ధర్మ సంస్థాపనార్థాయ సంభవామి యుగే యుగే || 31

ఆర్తా విషణ్ణా శ్శిథిలాశ్చ భీతాః ఘోరేషు చ వ్యాధిషు వర్తమానాః|  
సంకీర్త్య నారాయణ శబ్దమాత్రం విముక్తదుఃఖా స్సుఖిన్ భవంతి ||32



యదక్షర పదభ్రష్టం మాత్రాహీనం తు యద్భవేత్ |  
తత్సర్వం క్షమ్యతాం దేవ! నారాయణ! నమోఽస్తు తే || 33

కాయేన వాచా మనసేంద్రియైర్వా  
బుద్ధ్యా త్మనా వా ప్రకృతే స్వభావాత్ |  
కరోమి యద్యత్ సకలం పరస్మై  
నారాయణాయేతి సమర్పయామి || 34

ఇతి శ్రీ మహాభారతే శతసహస్రికాయాం సంహితాయాం  
వైయాసీక్యామ్ ఆనుశాసనికపర్వణి మోక్షధర్మే శ్రీ భీష్మ  
యుధిష్ఠిర సంవాదే శ్రీ విష్ణోః దివ్యసహస్రనామ స్తోత్రం నామ చతుః  
పంచాశ దధిక ద్విశత తమోఽధ్యాయః||

శ్రీమన్నారాయణాయేతి సమర్పయామి  
ఓమ్ తత్ సత్  
సర్వం శ్రీ కృష్ణార్పణమస్తు



# JEEVAR EDUCATIONAL TRUST, UK

SERVE ALL BEINGS AS SERVICE TO GOD. WORSHIP YOUR OWN...RESPECT ALL

Reg Charity: 1139951

[www.jetuk.org](http://www.jetuk.org)

[info@jetuk.org](mailto:info@jetuk.org)

